

### 33. ജാതിലക്ഷണം

പുണർന്നു പെറുമെല്ലാമൊ-  
രിനമാം പുണരാത്തത്  
ഇനമല്ലിനമാമിങ്ങൊ-  
രിണയാർന്നൊത്തു കാൺമതും 1

ഓരോ ഇനത്തിനും മെയ്യ-  
മോരോ മാതിരിയൊച്ചയും  
മണവും ചുവയും ചൂടു  
തണവും നോക്കുമോർക്കണം 2

തുടർന്നോരോന്നിലും വെച്ചേ-  
റടയാളമിരിക്കയാൽ  
അറിഞ്ഞീടുന്നു വെച്ചേറെ  
പിരിച്ചോരോന്നുമിങ്ങു നാം 3

പേരൂരു തൊഴിലീ മൂന്നും  
പോരുമായതു കേൾക്കുക!  
ആരു നീയെന്നു കേൾക്കേണ്ട  
നേരു മെയ്തന്നെ ചൊല്ലയാൽ 4

ഇനമാർന്നുടൽ താൻ തന്റെ-  
യിനമേതെന്നു ചൊൽകയാൽ  
ഇനമേതെന്നു കേൾക്കില്ല  
നിനവും കണ്ണമുള്ളവർ 5

പൊളി ചൊല്ലുന്നിനം ചൊൽവ-  
തിഴിവെന്നു നിനയ്ക്കയാൽ ,  
ഇഴിതില്ലിനമൊന്നാണു  
പൊളി ചൊല്ലരുതാരുമേ 6

ആണം പെണ്ണും വേർതിരിച്ചു  
കാണംവണ്ണമിനത്തെയും  
കാണണം കുറികൊണ്ടിമ്മ-  
ട്ടാണു നാമറിയേണ്ടത്. 7

അറിവാമാഴിയിൽ നിന്നു  
വരുമെല്ലാവുടമ്പിലും  
കരുവാണിന,മീ നീരിൻ  
നിരതാൻ വേരുമായിട്ടും 8

അറിവാം കരുവാൻ ചെയ്തു  
കരുവാണിനമോർക്കുകിൽ  
കരുവാർന്നിനിയും മാറി

## ശ്രീ നാരായണഗുരുവിന്റെ സമ്പൂർണ്ണകൃതികൾ

---

വരുമീ വന്നതൊക്കെയും	9
ഇനമെന്നിതിനെച്ചൊല്ല- ന്നിന്നതെന്നറിയിക്കയാൽ ഇനമില്ലെങ്കിലില്ലാന്ന- മിന്നതെന്നുള്ളതുഴിയിൽ	10